

ಇನ್ನು ಎರಡನೆಯದಾಗಿ ತಮಿಳುನಾಡಿನಲ್ಲಿ ನ್ಯಾಷನಲ್ ಸೇಷನ್ ಮಾಡಿರುವುದು ಗೊತ್ತು. ಅದೇ ರೀತಿ ಕರ್ನಾಟಕ ರಾಜ್ಯದಲ್ಲೂ ಕೊಡ್ಲೆಫಾರ್ಸ್ಟ್ ಇಂಡಸ್ಟ್ರೀಸ್ ಕಾರ್ಪೊರೇಷನ್‌ನವರನ್ನು ಈ ಉದ್ಯಮವನ್ನು ತೆಗೆದುಕೊಳ್ಳಬೇಕೆಂದು ಹೇಳಿ ಅದರ ಕಾರ್ಯ ಈಗಾಗಲೇ ಪ್ರಾರಂಭ ಮಾಡಿದೆ. ಇದಕ್ಕೆ ಹಲವಾರು ಏರಿಯಾಗಳನ್ನು ರಿಸರ್ವ್ ಮಾಡಿದೆ. ಅದರ ಇದಕ್ಕೆ ಇನ್ನಷ್ಟು ಏರಿಯಾಗಳನ್ನು ರಿಸರ್ವ್ ಮಾಡಿ ಇದನ್ನು ಫಾರ್ಸ್ಟ್ ಇಂಡಸ್ಟ್ರೀಸ್ ಕಾರ್ಪೊರೇಷನ್‌ನವರೇ ತೆಗೆದುಕೊಂಡು ಮಾಡಬೇಕು ಅನ್ನುವ ಒಂದು ತೀರ್ಮಾನಕ್ಕೆ ಸರ್ಕಾರದ ಮನಸ್ಸಿನಲ್ಲಿ ಬಂದಿದೆ ಅನ್ನುವ ಮಾತನ್ನು ಹೇಳುತ್ತೇನೆ. ಮತ್ತೆ ಇದರಲ್ಲಿ ಅರಣ್ಯ ನಷ್ಟವಾಗಿದೆ ಅನ್ನುವುದನ್ನು ಒಪ್ಪುತ್ತೇನೆ. ಇದಕ್ಕೆ ೪೫ ಸಾವಿರ ರೂಪಾಯಿಗಳ ನಷ್ಟವಾಗಿದ್ದು ದನ್ನು ನಾವು ವಸೂಲಾಗಿದ್ದೇವೆ.

ಇನ್ನು ಮೂರನೆಯದಾಗಿ ಬಂಡೆ ಉರುಳಿಸುವಾಗ ಅದು ಕೆಳಗಡೆ ಬೀಳುವಾಗ ಮಣ್ಣು ಕೊಚ್ಚಿ ಕೊಂಡು ಹೋಗಿ ಜಮೀನಿನ ಮೇಲೆ ಬೀಳುತ್ತದೆ. ನ್ನುವ ಮಾತನ್ನು ಹೇಳಿದರು. ಸಾಮಾನ್ಯವಾಗಿ ಬಂಡೆ ಉರುಳಿಸುವಾಗ ಸ್ವಲ್ಪ ಮಟ್ಟಿಗೆ ಮಣ್ಣು ಕೊಚ್ಚಿ ಕೊಂಡು ಹೋಗುವುದು ನಿಜ.

ಅದನ್ನು ತಡೆಗಟ್ಟುವುದಕ್ಕೆ ಯಾವ ಕ್ರಮವನ್ನು ತೆಗೆದುಕೊಳ್ಳಬೇಕಾಗಿತ್ತೋ ಅದನ್ನು ತೆಗೆದು ಕೊಳ್ಳುವುದಕ್ಕೆ ಪ್ರಯತ್ನ ಮಾಡಿದಾಗ ಸ್ವಾಭಾವಿಕವಾಗಿ ಕಲ್ಲು ತೆಗೆಯುವಾಗ ಮಣ್ಣು ಬರುತ್ತಿದ್ದು ದರಿಂದ, ಅದನ್ನು ನಿಲ್ಲಿಸುವುದು ಕಷ್ಟ ಸಾಧ್ಯವೆಂದು ಸನ್ನಿವಿಷ್ಟವಾಯಿತು. ಇದಕ್ಕೆ ಜಪಾನಿನಲ್ಲಿ ಕೋಟ್ಯಂತರ ರೂಪಾಯಿ ಬೆಲೆ ಇದೆ ಎನ್ನುವುದು ಸನಗಷ್ಟು ಗೊತ್ತಿಲ್ಲ. ಈಗ ೧೦ ರೂಪಾಯಿ ರಾಯಲ್ಟಿಯನ್ನು ೫೦ ರೂಪಾಯಿಗಳಿಗೆ ಏರಿಸಬೇಕೆಂದು ಸರ್ಕಾರಕ್ಕೆ ಮನವಿ ಮಾಡಲಾಗಿದೆ. ಸರ್ಕಾರ ದಿಂದ ಮಂಜೂರಾತಿ ಬಂದರೆ, ರಾಯಲ್ಟಿ ಆದಾಯ ಒಂದಕ್ಕಿಂತ ಐದರಷ್ಟಾಗುತ್ತದೆ. ಇದನ್ನು ರಾಷ್ಟ್ರೀ ಕರಣ ಮಾಡಿ ಸಂಪೂರ್ಣವಾಗಿ ತೆಗೆದುಕೊಳ್ಳುವವರೆಗೆ; ಈಗ ಯಾವ ಯಾವ ಕಡೆಗೆ ಇದನ್ನು ಕೊಡ ಬೇಕೆಂದು ಸರ್ಕಾರಕ್ಕೆ ತೋಚುತ್ತದೆ ಅಂತ ಕಡೆಗಳಿಗೆ ಕಾನೂನುಗನುಸಾರವಾಗಿ ಕೊಡುತ್ತಿರುವುದು ನಡೆದುಬಂದಿದೆ. ಈ ವಿಚಾರವಾಗಿ ಹೆಚ್ಚು ಆಲೋಚನೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

೨-೩೦ ಪಿ. ಎಂ.

### Matters under Rule 312

ಅಧ್ಯಕ್ಷರು.—ಮಾನ್ಯ ಬೊಮ್ಮಾಯಿಯವರ ನೋಟೀಸು ಮುಖ್ಯ ಮಂತ್ರಿಗಳು ಇಂದು ಸಭೆಗೆ ಬಂದಿಲ್ಲ. ಆದ್ದರಿಂದ ಅವರು ಬಂದಮೇಲೆ ನಾಳೆ ಅಥವಾ ನಾಳಿದ್ದು ಅವರ ನೋಟೀಸಿನ ವಿಚಾರವನ್ನು ಚರ್ಚೆಗೆ ತೆಗೆದುಕೊಳ್ಳಲಾಗುವುದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆಗಬಹುದು.

(i) re: non Conducting the Kannada Examination by the K.P.S.C.

† ಶ್ರೀಮತಿ ಎಸ್. ಪ್ರಮಿಳಾ (ಚಾಮರಾಜಪೇಟೆ).—ಮಾನ್ಯ ಅಧ್ಯಕ್ಷರೇ, ಲೋಕ ಸೇವಾ ಆಯೋಗದಲ್ಲಿ ಇದುವರೆಗೂ ಕನ್ನಡದಲ್ಲಿ ಪರೀಕ್ಷೆಗಳನ್ನು ಮಾಡುವುದಕ್ಕೆ ಅವಕಾಶ ಕೊಡದೆ ಇರುವುದರ ಬಗ್ಗೆ ನಾನು ಮಾನ್ಯ ಸಚಿವರ ಗಮನ ಸೆಳೆಯುತ್ತೇನೆ. ೧೯೬೮ನೇ ಇಸವಿಯಲ್ಲಿ, ಅವರವರ ರಾಜ್ಯದ ರಾಜ್ಯಭಾಷೆಗಳಲ್ಲಿ ಲೋಕಸೇವಾ ಆಯೋಗದ ಪರೀಕ್ಷೆಗಳನ್ನು ನಡೆಸಬೇಕೆಂದು ಸಂಸತ್ತಿನಲ್ಲಿ ನಿರ್ಣಯ ಮಾಡಲಾಗಿದೆ. ಈಗ ಎರಡು ವರ್ಷಗಳ ಹಿಂದೆ ನಡೆದ ಪ್ರಾದೇಶಿಕಾ ಭಾಷಾ ಸಮ್ಮೇಳನದಲ್ಲಿ ರಾಜ್ಯದ ಲೋಕಸೇವಾ ಆಯೋಗದ ಪರೀಕ್ಷೆಗಳನ್ನು ಕನ್ನಡ ಭಾಷೆಯಲ್ಲಿ ನಡೆಸಲು ಅವಕಾಶ ಮಾಡಿ ಕೊಡಬೇ ಕೆಂದು ನಿರ್ಣಯ ಮಾಡಲಾಗಿದೆ. ನಂತರ, ರಾಜ್ಯ ಸರ್ಕಾರದವರು ಲೋಕಸೇವಾ ಆಯೋಗದವರಿಗೆ ಪತ್ರ ಬರೆದು, ಕನ್ನಡ ಭಾಷೆಯಲ್ಲಿ ಪರೀಕ್ಷೆಗಳನ್ನು ನಡೆಸುವ ಸಲುವಾಗಿ ಸೂಕ್ತ ತಿದ್ದುಪಡಿಗಳನ್ನು ಮಾಡಿಕೊಳ್ಳಬೇಕೆಂದು ತಿಳಿಸಿದ್ದರು. ಆಗ ಲೋಕ ಸೇವಾ ಆಯೋಗದವರು ರಾಜ್ಯದ ಮೂರು ವಿಶ್ವ ವಿದ್ಯಾನಿಲಯಗಳಿಗೆ ಕಾಗದ ಬರೆದು, ನಾವು ಕನ್ನಡದಲ್ಲಿ ಪರೀಕ್ಷೆಗಳನ್ನು ಮಾಡುವುದಾದರೆ, ತಾವು ಪರೀಕ್ಷೆಗೆ ಮೌಲ್ಯ ಮಾಪಕರನ್ನು ಕಳುಹಿಸುವಿರಾ ಎಂದು ಕೇಳಿದಾಗ, ವಿಶ್ವವಿದ್ಯಾನಿಲಯಗಳವರು ಅದಕ್ಕೆ ಒಪ್ಪಿ, ಇವರಿಗೆ ಕಾಗದವನ್ನೂ ಬರೆದಿದ್ದಾರೆ. ಮಾರ್ಚ್ ತಿಂಗಳಲ್ಲಿ ನೆವೆಹೆಯಲ್ಲಿ ನಡೆದ

ಪ್ರಾದೇಶಿಕ ಭಾಷಾ ಸಮ್ಮೇಳನದಲ್ಲಿ, ಆಯಾಯ ರಾಜ್ಯದ ಲೋಕಸೇವಾ ಆಯೋಗಗಳು ಆಯಾಯ ಪ್ರಾದೇಶಿಕ ಭಾಷೆಯಲ್ಲಿ ಪರೀಕ್ಷೆಗಳನ್ನು ನಡೆಸಬೇಕೆಂದು ನಿರ್ಣಯ ಮಾಡಲಾಗಿದೆ. ನಮ್ಮ ಸರ್ಕಾರಕ್ಕೆ ಕನ್ನಡ ಭಾಷೆಯ ಬಗ್ಗೆ ಅಭಿಮಾನವಿದೆ, ಪದವಿ ಮಟ್ಟದ ಪರೀಕ್ಷೆಗಳವರೆಗೂ ಕನ್ನಡದಲ್ಲಿ ಉತ್ತರಗಳನ್ನು ಬರೆಯುವುದಕ್ಕೆ ಅವಕಾಶ ಮಾಡಿಕೊಟ್ಟಿದೆ ಆದರೆ, ಕರ್ನಾಟಕದಲ್ಲಿರುವ ಲೋಕಸೇವಾ ಆಯೋಗದವರು ಮಾತ್ರ ಇದುವರೆಗೂ ಈ ಬಗ್ಗೆ ತೀರ್ಮಾನ ತೆಗೆದುಕೊಂಡಿಲ್ಲ. ಕಾರಣ ಏನೆಂಬುದೂ ನನಗೆ ಗೊತ್ತಿಲ್ಲ. ಏತಕ್ಕೆ ಹೀಗೆ ಆಗುತ್ತದೆ ? ಇದರಲ್ಲಿ ಸರ್ಕಾರದ ಕೈವಾಡವಿದೆಯೆ ? ಅಥವಾ ಕನ್ನಡದಲ್ಲಿ ಪರೀಕ್ಷೆಗಳನ್ನು ಮಾಡಬಾರದೆಂದು ಆಯೋಗದ ಸದಸ್ಯರು ಯಾರಾದರೂ ತಿಳಿದುಕೊಂಡಿದ್ದರೆ, ಅಂತಹ ವರನ್ನು ಸದಸ್ಯರನ್ನಾಗಿ ಇಟ್ಟುಕೊಳ್ಳುವುದರ ಪ್ರಮೇಯವೇನು ? ಅನೇಕ ರಾಜ್ಯಗಳವರು ತಮ್ಮ ತಮ್ಮ ರಾಜ್ಯಭಾಷೆಗಳಲ್ಲೇ ಲೋಕ ಸೇವಾ ಆಯೋಗದ ಪರೀಕ್ಷೆಗಳನ್ನು ನಡೆಸುತ್ತಿರುವಾಗ, ಕರ್ನಾಟಕ ರಾಜ್ಯದಲ್ಲಿ ಏತಕ್ಕೆ ಕನ್ನಡದಲ್ಲಿ ನಡೆಸುವುದಕ್ಕೆ ಪ್ರಯತ್ನ ಮಾಡಿಲ್ಲ ? ಪ್ರಾದೇಶಿಕ ಭಾಷಾ ಮಾಧ್ಯಮದ ಬಗ್ಗೆ ರಾಜ್ಯಾಂಗದಲ್ಲೇ ಹೇಳಲಾಗಿದೆ, ನನಗೆ ತಿಳಿದ ಮಟ್ಟಿಗೆ ಆಯೋಗದ ಬಹುಪಾಲು ಸದಸ್ಯರುಗಳು ಕನ್ನಡದಲ್ಲಿ ಪರೀಕ್ಷೆಗಳನ್ನು ನಡೆಸುವುದಕ್ಕೆ ಬಿಟ್ಟಿದ್ದಾರೆ. ಆದರೆ ಯಾರೋ ಇಬ್ಬರು ಮಾತ್ರ ಕನ್ನಡ ಭಾಷೆಯಲ್ಲಿ ಪರೀಕ್ಷೆ ನಡೆಸುವುದು ಬೇಡವೆಂದು ಅಡ್ಡಿ ತಂದಿದ್ದಾರೆಂದು ಕೇಳಿದ್ದೇನೆ. ಇದು ನಿಜವಿರಬಹುದು ಅಥವಾ ನನ್ನ ಮಾಹಿತಿಯೇ ಸುಳ್ಳಾಗಿದ್ದರೂ ಆಗಿರಬಹುದು. ಇದು ಕರ್ನಾಟಕದ ಎಲ್ಲ ವಿದ್ಯಾರ್ಥಿಗಳಿಗೂ ಸಂಬಂಧಪಟ್ಟ ವಿಷಯವಾಗಿದೆ, ಕನ್ನಡದಲ್ಲಿ ಹಿಂದು ಬರದ ವಿದ್ಯಾರ್ಥಿಗಳಿಗೆ ಇಂದು ಲೋಕಸೇವಾ ಆಯೋಗದ ಮೂಲಕ ಕೆಲಸ ಸಿಗುತ್ತಿಲ್ಲ. ಕನ್ನಡ ರಾಜ್ಯಭಾಷೆಯಾಗಿರುವ ಈ ರಾಜ್ಯದಲ್ಲಿ ಇಂತಹ ಕ್ರಮಗಳನ್ನು ಕೈಗೊಳ್ಳುವುದರಲ್ಲಿ ಹಿಂದುಳಿಯಬಾರದು. ನಾನೇನೂ ಇಂಗ್ಲಿಷ್ ಬೇಡವೆಂದು ಹೇಳುವುದಿಲ್ಲ. ಆದರೆ, ಕನ್ನಡ ಭಾಷೆಯಲ್ಲಿ ಉತ್ತರಗಳನ್ನು ಬರೆಯಲು ಮುಂದೆ ಬರುವ ವಿದ್ಯಾರ್ಥಿಗಳಿಗೆ, ಆ ಹಿಂದು ಅವಕಾಶವನ್ನು ಕೊಡಿ. ಇದು ಬಹಳ ಪ್ರಾಮುಖ್ಯವಾದ ವಿಚಾರ.

† ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ (ವಿದ್ಯಾ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ ಶ್ರೀಮತಿ ಪ್ರಮಿಳಾ ಅವರು ಇದರಲ್ಲಿ ಸರ್ಕಾರದ ಕೈವಾಡವೇ ಎಂದು ಹೇಳಿದರು. ನಿಜ, ಇದರಲ್ಲಿ ಸರ್ಕಾರದ ಕೈವಾಡವಿದೆ. ಲೋಕ ಸೇವಾ ಆಯೋಗಕ್ಕೆ ಕಾಗದ ಬರೆದು, ಕನ್ನಡದಲ್ಲೂ ಪರೀಕ್ಷೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕೆಂದು ಹೇಳುವುದರಲ್ಲಿ ಸರ್ಕಾರದ ಕೈವಾಡವಿದೆ. ಲೋಕ ಸೇವಾ ಆಯೋಗದ ಪರೀಕ್ಷೆಗಳನ್ನು ಕನ್ನಡದಲ್ಲಿ ನಡೆಸಬೇಕೆಂಬುದು ಸರ್ಕಾರದ ಅಭಿಪ್ರಾಯವಿದೆ. ಆದರೆ, ಪರೀಕ್ಷೆಗಳನ್ನು ನಡೆಸುವವರು ಆಯೋಗದವರಾದ ರಿಂದ ಅವರ ಅಭಿಪ್ರಾಯವನ್ನೂ ನಾವು ತೆಗೆದುಕೊಳ್ಳಬೇಕಾಗುತ್ತದೆ. ಪಠ್ಯಕ್ರಮ ಮತ್ತು ಪ್ರಶ್ನೆಗಳನ್ನು ಕನ್ನಡದಲ್ಲಿ ಮಾಡುವುದಕ್ಕೆ ಸಾಧ್ಯತೆ ಇದೆಯೇ ಇಲ್ಲವೇ ಎನ್ನುವುದನ್ನು ಅವರು ತಿಳಿಸಿದಲ್ಲಿ, ಅದರ ಬಗ್ಗೆ ಸೂಕ್ತ ನಿರ್ದೇಶನವನ್ನು ಸರ್ಕಾರ ಕೊಡುತ್ತದೆ. ಮಾನ್ಯ ಸದಸ್ಯರು ಹೇಳಿದ ಹಾಗೆ, ಸರ್ಕಾರ ಈ ಬಗ್ಗೆ ಆಯೋಗಕ್ಕೆ ಕಾಗದ ಬರೆದಿದೆ ಮತ್ತು ಆಗಾಗ್ಗೆ ಸುಮಾರು ೧೪-೧೫ ರಿಮಾಂಡರ್‌ಗಳನ್ನೂ ಕಳುಹಿಸಲಾಗಿದೆ. ಅದಿನ್ನೂ ಪರಿಶೀಲನೆ ಮಟ್ಟದಲ್ಲೇ ಇದೆ ಎಂದು ನನಗೆ ತಿಳಿದು ಬಂದಿದೆ. ಅಸಿಸ್ಟೆಂಟ್, ಮೊದಲನೆ ಗುಮಾಸ್ತ, ಎರಡನೆ ಗುಮಾಸ್ತ ಮುಂತಾದ ಹುದ್ದೆಗಳಿಗೆ ಕನ್ನಡದಲ್ಲೂ ಉತ್ತರ ಬರೆಯಬಹುದೆಂದು ಈ ಸರ್ಕಾರ ಆದೇಶ ನೀಡಿದೆ. ಆದುದರಿಂದ, ಸರ್ಕಾರದ ಕಾಗದಕ್ಕೆ ಲೋಕ ಸೇವಾ ಆಯೋಗದಿಂದ ಉತ್ತರ ಬಂದ ತಕ್ಷಣ ಸೂಕ್ತ ಕ್ರಮ ಕೈಗೊಳ್ಳಲಾಗುವುದೆಂದು ಆಶ್ವಾಸನೆ ಕೊಡಬಯಸುತ್ತೇನೆ.

ಶ್ರೀಮತಿ ಎಸ್. ಪ್ರಮಿಳಾ.—ಹೀಗೆಂದು ಹೇಳಿ ಹೇಳಿ ಹಲವಾರು ವರ್ಷಗಳು ಉರುಳಿ ಹೋದವು ತಮಿಳುನಾಡು, ಆಂಧ್ರಪ್ರದೇಶ ಮತ್ತು ಉತ್ತರ ಪ್ರದೇಶಗಳಲ್ಲಿಯೂ ರಾಜ್ಯ ಭಾಷೆಗಳಲ್ಲಿ ಲೋಕಸೇವಾ ಆಯೋಗದ ಪರೀಕ್ಷೆಗಳಲ್ಲಿ ಬರೆಯಬಹುದೆಂದು ಆದೇಶನೀಡಲಾಗಿದೆ ಆದರೆ ಕರ್ನಾಟಕದಲ್ಲಿ ಕನ್ನಡವನ್ನು ರಾಜ್ಯಭಾಷೆ ಎಂದು ಘೋಷಿಸಿದ್ದರೂ ಲೋಕ ಸೇವಾ ಆಯೋಗದವರಿಂದ ಉತ್ತರ ಬಂದ ತಕ್ಷಣ ಮಾಡುತ್ತೇವೆ ಎಂದು ಹೇಳಬೇಕು ? ಅವರ ಉತ್ತರಕ್ಕಾಗಿ ಎಷ್ಟು ವರ್ಷ ಕಾಯಬೇಕು ? ಅವರಿಂದಾಗಿ ಇನ್ನೂ ಎಷ್ಟು ವರ್ಷಗಳ ಕಾಲ ಕರ್ನಾಟಕದ ವಿದ್ಯಾರ್ಥಿಗಳು ಕಷ್ಟ ಅನುಭವಿಸಬೇಕು ? ಲೋಕ ಸೇವಾ ಆಯೋಗದವರು ಈ ಬಗ್ಗೆ ನಿರ್ಧಾನ ಮಾಡುವುದಾದರೆ, ಕಾನೂನು ಬದ್ಧವಾಗಿ ಸರ್ಕಾರ ಆದಷ್ಟು ಬೇಗ ಆದೇಶ ಹೊರಡಿಸಬೇಕು. ಸರ್ಕಾರಕ್ಕೆ ಇಷ್ಟೇ ಇದ್ದರೂ ವಿಶ್ವವಿದ್ಯಾನಿಲಯಗಳು ಮುಂದೆ ಬಂದರೂ ಇನ್ನೂ ಕನ್ನಡದಲ್ಲಿ ಉತ್ತರ ಬರೆಯುವುದಕ್ಕೆ ಲೋಕ ಸೇವಾ ಆಯೋಗದವರು ಅವಕಾಶ ಮಾಡಿಕೊಡದಿರುವುದನ್ನು ನೋಡಿದರೆ, ಅಲ್ಲಿಲ್ಲೋ ಲೋಪದೋಷವಿರಬಹುದು. ಅದಕ್ಕೆ ತಕ್ಕ ಬಂದೋಬಸ್ತು

ಮಾಡಿ, ಲೋಕ ಸೇವಾ ಆಯೋಗದಲ್ಲಿ ಕನ್ನಡ ವಿರೋಧಿ ಚಟುವಟಿಕೆಗಳನ್ನು ಬೆಳೆಯಗೊಡದೆ ಹಾಗೆ ಮೊಟಕು ಮಾಡಬೇಕು, ಮತ್ತು ಇಂಪಂಧಪಟ್ಟವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು. ಲೋಕ ಸೇವಾ ಆಯೋಗದಿಂದ ಆಯ್ಕೆಯಾದ ಅಭ್ಯರ್ಥಿಗಳು ಜನಗಳ ಮಧ್ಯೆ ಕೆಲಸ ಮಾಡಬೇಕಾಗಿರುವುದರಿಂದ ಜನಗಳ ಭಾಷೆಯ ಅರಿವು ಅವಿಂಗಿರಬೇಕೆಂದು ಉತ್ತರ ಪ್ರದೇಶ ಸರ್ಕಾರವು ಭಾವಿಸಿ, ಅಲ್ಲಿನ ಪ್ರಾದೇಶಿಕ ಭಾಷೆಯನ್ನು ಆಯೋಗದ ಪರೀಕ್ಷೆಯಲ್ಲಿ ಕಡ್ಡಾಯವನ್ನಾಗಿ ಮಾಡಲಾಗಿದೆ. ಅದೇ ರೀತಿ ಕರ್ನಾಟಕ ರಾಜ್ಯ ಸಹ ಆಯೋಗದ ಪರೀಕ್ಷೆಗಳಲ್ಲಿ ನಾನ್ ಗೆಜೆಟೆಡ್ ಹುದ್ದೆಗಳಿಗೆ ಬರುವ ಅಭ್ಯರ್ಥಿಗಳಿಗೆ ಎಸ್.ಎಸ್.ಎಲ್.ಸಿ. ಮಟ್ಟದ ಕನ್ನಡ ಭಾಷೆಯನ್ನೂ ಮತ್ತು ಅದಕ್ಕಿಂತ ಹೆಚ್ಚಿನ ಹುದ್ದೆಗಳಿಗೆ ಬರುವ ಅಭ್ಯರ್ಥಿಗಳಿಗೆ ಪದವಿ ಮಟ್ಟದ ಕನ್ನಡ ಭಾಷೆಯನ್ನೂ ತೆಗೆದುಕೊಂಡು, ಅದರಲ್ಲಿ ಉತ್ತೀರ್ಣರಾದವರಿಗೆ ಮಾತ್ರ ಕೆಲಸ ಕೊಡಲಾಗುವುದೆಂದು ಹೇಳಬೇಕು.

ಉತ್ತರ ಭಾರತದಲ್ಲಿ ಬಿಹಾರ, ರಾಜಸ್ಥಾನ ಮತ್ತು ಹರಿಯಾಣ ಈ ಪ್ರದೇಶಗಳಲ್ಲಿ ಹಿಂದಿ ಪರೀಕ್ಷೆಯನ್ನು ತೆಗೆದುಕೊಂಡರೆ ಮಾತ್ರ ಅವರು ಪಬ್ಲಿಕ್ ಸರ್ವಿಸ್ ಕಮಿಷನ್ ಪರೀಕ್ಷೆಯನ್ನು ತೆಗೆದುಕೊಳ್ಳುವುದಕ್ಕೆ, ಅಭ್ಯರ್ಥಿಗಳಿಗೆ ಕೆಲಸಕ್ಕೆ ಇಂಟರ್‌ವ್ಯೂ ಕೊಡುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದಾರೆ. ಕರ್ನಾಟಕದಲ್ಲಿ ರೆಗಿಸ್ಟ್ರೇಷನ್ ಇಸವಿಯಲ್ಲಿ ಕರ್ನಾಟಕ ಏಕೀಕರಣವಾದರೂ ಇನ್ನು ಇಲ್ಲಿ ಅಬ್ಬಗ್ರಿ ಕ್ರಮತೆಗೆದುಕೊಂಡಿಲ್ಲ; ಅದನ್ನು ತೆಗೆದುಕೊಳ್ಳಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

(ii) *re: Statement by the Sahitya Parishad President about non-Celebrating the Rajyotsava unless Kannada is made official language of the State.*

† ಶ್ರೀಮತಿ ಎಸ್. ಪ್ರವೀಣಾ.—ಸ್ವಾಮಿ ಕರ್ನಾಟಕ ದೇಶದಲ್ಲಿ ಕನ್ನಡ ರಾಜ್ಯೋತ್ಸವವನ್ನು ಆಚರಿಸುವ ಸಂದರ್ಭದಲ್ಲಿ ಅಖಂಡ ಕರ್ನಾಟಕದಲ್ಲಿ ಅತ್ಯಂತ ವಿಸ್ತೃತವಾಗಿರುವ ಒಂದು ಹಬ್ಬವನ್ನು ಆಚರಿಸುತ್ತಿದ್ದಾರೆ, ಕನ್ನಡ ಮಕ್ಕಳು ಹರಿದು ಹಂಚಿಹೋಗಿದ್ದ ಸಂದರ್ಭದಲ್ಲಿ ಹಲವಾರು ವರ್ಷಗಳಿಂದ ಎಲ್ಲರೂ ಕೂಡಿ ಮುಂಬೈ ಕರ್ನಾಟಕ, ಹೈದರಾಬಾದ್ ಕರ್ನಾಟಕ, ಮದ್ರಾಸ್ ಕರ್ನಾಟಕ, ಬಳ್ಳಾರಿ, ಅಂಧ್ರ ಪ್ರದೇಶ ಹೀಗೆ ಐದು ಪ್ರಾಂತಗಳಲ್ಲಿ ಇದ್ದ ಕನ್ನಡಿಗರೆಲ್ಲರೂ ಒಟ್ಟುಗೂಡಿ ಒಂದು ಕಡೆ ಸೇರಬೇಕು ಎಂದು ಹೇಳುತ್ತಿದ್ದ ಶ್ರೀಮಾನ್ ಅಲೂರು ವೆಂಕಟರಾಯರ ಕನಸು ನನಸಾಯಿತು. ಕರ್ನಾಟಕ ಏಕೀಕರಣದ ಬಗ್ಗೆ ಕನ್ನಡಸಾಹಿತ್ಯ ಪರಿಷತ್ತು, ಸರ್ಕಾರದವರು ಮತ್ತು ಸಾರ್ವಜನಿಕರು ಎಲ್ಲರೂ ಕೂಡ ಗಡಿನಾಡಿನಲ್ಲಿ ಹೋರಾಟ ಮಾಡಿದ ಮೇಲೆ ಅದೃಷ್ಟವಶಾತ್ ಕರ್ನಾಟಕ ರಾಜ್ಯ ರೆಗಿಸ್ಟ್ರೇಷನ್ ನವಂಬರ್ ಒಂದರಂದು ಉದಯವಾಯಿತು. ಕನ್ನಡಸಾಹಿತ್ಯ ಪರಿಷತ್ತು ಕರ್ನಾಟಕದಲ್ಲಿ ಕನ್ನಡಕ್ಕೆ ಸಂಬಂಧಪಟ್ಟ ಕಾರ್ಯಕ್ರಮಗಳನ್ನು ನಡೆಸುವ ಬಗ್ಗೆ ಕನ್ನಡ ಜನತೆಯು ಕೊಡುವ ಕರದಿಂದ ಸರ್ಕಾರದವರು ಗ್ರಾಂಟನ್ನು ಕನ್ನಡ ಸಾಹಿತ್ಯ ಪರಿಷತ್ತಿಗೆ ಕೊಟ್ಟುಕೊಂಡು ಬಂದಿದ್ದಾರೆ. ಕನ್ನಡ ಸಾಹಿತ್ಯ ಪರಿಷತ್ತಿನವರೂ ಕೂಡ ಕೆಲವು ಕಾರ್ಯಕ್ರಮಗಳನ್ನೂ ಮತ್ತು ಕನ್ನಡ ರಾಜ್ಯೋತ್ಸವವನ್ನು ಆಚರಿಸುತ್ತಾ ಬಂದಿದ್ದಾರೆ. ಆದರೆ ಮೊನ್ನೆ ತಾನೆ ಹೊಸದಾಗಿ ಕನ್ನಡ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷಸ್ಥಾನಕ್ಕೆ ಅರಸಿಬಂದಿರತಕ್ಕ ಅಧ್ಯಕ್ಷರು ಇಡೀ ಕರ್ನಾಟಕದಲ್ಲಿ ಕನ್ನಡವನ್ನು ರಾಜ್ಯಭಾಷೆಯಾಗಿ ಸರ್ಕಾರದವರು ಎಲ್ಲಿಯವರೆಗೆ ತರುವುದಿಲ್ಲವೋ ಅಲ್ಲಿಯವರೆಗೆ ನಾವು ಕನ್ನಡ ಸಾಹಿತ್ಯ ಪರಿಷತ್ತಿನಲ್ಲಿ ಕನ್ನಡರಾಜ್ಯೋತ್ಸವವನ್ನು ಆಚರಿಸುವುದಿಲ್ಲ ; ಭಾಗವಹಿಸುವುದಿಲ್ಲ ಎಂದು ಪತ್ರಿಕಾ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅದು ಎಲ್ಲಾ ಪತ್ರಿಕೆಗಳಲ್ಲಿಯೂ ಜಾರಿರಾತು ಬಂದಿದೆ. ಈ ಸಂದರ್ಭದಲ್ಲಿ ನಾನು ಮಾನ್ಯ ಮಂತ್ರಿಗಳನ್ನು ಕೇಳುತ್ತೇನೆ ಕನ್ನಡ ಸಾಹಿತ್ಯ ಪರಿಷತ್ತು ಕನ್ನಡರಾಜ್ಯೋತ್ಸವವನ್ನು ಆಚರಿಸುವುದಿಲ್ಲ ಎಂದು ಹೇಳುವುದು ಒಬ್ಬ ವ್ಯಕ್ತಿಯ ಸ್ವತ್ತಲ್ಲ. ಇದು ಇಡೀ ಕರ್ನಾಟಕದ ಮೂರು ಕೋಟಿ ಜನಗಳಿಗೆ ಸಂಬಂಧಪಟ್ಟದ್ದು. ಕನ್ನಡವನ್ನು ರಾಜ್ಯಭಾಷೆಯಾಗಿ ಯಾವಾಗ ಜಾರಿಗೆ ತರಬೇಕು, ಹೇಗೆ ತರಬೇಕು ಯಾವ ಸಂದರ್ಭದಲ್ಲಿ ತರಬೇಕು ಎಂಬುದನ್ನು ಸರ್ಕಾರದವರು ಸ್ಪಷ್ಟಪಡಿಸಿದ್ದಾರೆ. ಕನ್ನಡವನ್ನು ರಾಜ್ಯಭಾಷೆಯಾಗಿ ಹಂತಹಂತವಾಗಿ ಜಾರಿಗೆ ತರಬೇಕು ಎಂದು ಸರ್ಕಾರದವರು ಹೇಳಿದ್ದಾರೆ. ಅದೇ ರೀತಿ ಈಗ ಸರ್ಕಾರದವರು ಕನ್ನಡವನ್ನು ರಾಜ್ಯಭಾಷೆಯಾಗಿ ತಾಲ್ಲೂಕು ಮಟ್ಟದಲ್ಲಿ ತಂದಿದ್ದಾರೆ. ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರು ಒಬ್ಬ ವ್ಯಕ್ತಿ ಈ ರೀತಿ ಸರ್ಕಾರಕ್ಕೆ ಹೆದರಿಕೆಯನ್ನು ಹಾಕಬಹುದೇ ? ಇಡೀ ರಾಜ್ಯದಲ್ಲಿ ಕನ್ನಡವನ್ನು ರಾಜ್ಯಭಾಷೆಯಾಗಿ ಜಾರಿಗೆ ತರದಿದ್ದರೆ ನಾವು ಕನ್ನಡ ಸಾಹಿತ್ಯ ಪರಿಷತ್ತಿನಲ್ಲಿ ಕನ್ನಡರಾಜ್ಯೋತ್ಸವವನ್ನು ಆಚರಿಸುವುದಿಲ್ಲ ಎಂದು ಹೇಳತಕ್ಕ ಅಧಿಕಾರ ಅವರಿಗೆ ಇದೆಯೇ ? ಈ ತರಹ ಒಬ್ಬ ವ್ಯಕ್ತಿ ಅಧ್ಯಕ್ಷರು ಹೇಳುವ ಸಂದರ್ಭದಲ್ಲಿ